

ሰልፊ ትንሳኤ ኤርትራ



حزب النهضة الإرتري

ERITREAN RENAISSANCE PARTY

ሰልፊ ትንሳኤ ኤርትራ ነዚ ናብ ከተማታት ኤርትራ ዘቅነዐ ናይ ተወጫፊ መጥቃዕቲ ብጥብቂ ይኸንና

ዕለት 27 ሕዳር 2020

እዚ ኣብ መንጎ ክልተ ኢትዮጵያውያን ሓይልታት፣ ማለት ብዶ/ር አቢይ አሕመድ ዝምራሕ ማእከላይ ፈደራላዊ መንግስቲ ኢትዮጵያን፣ ብህወሓት ብዝምራሕ ክልላዊ መንግስቲ ትግራይን ሰራዊቱን ዝካየድ ዘሎ ኣዕናዊ ኩናት ሓድሕድ ብመሰረቱ ክጅመር ዘይግብእን ክግታእ ዝነበሮን ኢዩ። ኩናት ዝኾነ ፍታሕ ከምጽእ ሰለዘይክእል፣ ተኹሲ ደው ኢሉ፣ ተጽብኦታት ኪቋረጽን፣ ክልቲኦም ወገናት ፍልልያቶም ብሰላማዊ ዘተ ክፈትሑን፣ ኣብ ልዕሊ ሰላማዊ ህዝቢ (ብኩሉ ወገናት) ዝወርድ ዘሎ ሰደት፣ ህልቂትን ምግሃስ ሰብአዊ መሰላትን ደው ክብል ንጽውዕ።

ብህወሓት ዝምራሕ ክልላዊ መንግስቲ ትግራይ፣ ንመበል ካልኣይ ግዜ፣ ኣብ ልዕሊ ከተማታት ኤርትራ ናይ ተወንጫፊ ሚሳይላት ከምዝተተኮሰ ይፍለጥ። ኣቐድም ኣቢሉ፣ ናብ ኣስመራ ዝተወንጨፉ ኣስታት 3 ሚሳይላት ምንባሮምን ዝዝከርዩ። ብምኸንያት ዚ ሰርሒት ብርክት ዝበሉ ንብረትን ኣባይትን ዜጋታትና ኣዕንዩ። ኣፈኛ ህወሓት ኣቶ ጌታቸው ረዳ፣ ሓይልታት መንግስቲ ክልልላዊ ትግራይ ነቶም ሚሳይላት ናብ ኤርትራ ከምዝተኮሰምን፣ ኣብ ቀጻሊ ውን ካልኣት ክትኩሱ ምኃናም ብወግዒ ገለጹ። እዞም ተወንጨፍቲ ሚሳይላት ሰላማዊ ህዝቢ ናብ ዚነበረሎም ከባቢታት ብሃውራ ምትኳስ፣ ዕላምኡ ዘይፍለጥን፣ ኣብ ማእከል ሰላማዊ ህዝቢ ብጻዕቂ ዚነበረሎ ከተማታት ዝተኮሰ ሚሳይላት፣ ዝኾነ ምክኑይ ወተሃደራዊ፣ ፖለቲካዊ ኮነ ስትራቴጂካዊ ረብሓ ዘይብሉ ኢዩ። ብኣንጻሩ ንሰላምዊ ህዝቢ ራዕዲ፣ ሹቕራረን ታህዲድን ዝዘርእን፣ ንርግኣት ከባቢናን ዞባን፣ ታሪኻዊ ዝምድናታት ህዝቢ ዝጎድእን ተግባር ኢዩ። ከምኡ ስለዝኾነ ድማ ብጥብቂ ንኹንናን፣ ብቐጽበት ደው ንክብልን ጸውዒትና ነቐርብ። ከምዚ ዚኣመሰለ ተግባር፣ ኣብ ርእሰቲ ዘምጽኦ ወተሃደራዊ ረብሓ ዘይምህላወ ንኣህጉራዊ ሕገ ዝጥሕሰን፣ ንድሕነትን ሰላምን በርገላዊ ህዝቢ ኣብ ሓደጋ ዘውድቕን ኢዩ። በዚ ኣጋጣሚ ክፍለጥ ዘለዎ ህዝቢ ኤርትራ ብዝኾነ መለክዒ ተሳታፊ ናይዚ ውግእ ዘይምኃኑ እዩ።

ብተመሳሳሊ፣ እዚ ኩናት ንህዝቢ ኤርትራ ዘይምልከቶ፣ ናይ ኢትዮጵያውያን ውሽጣዊ ጉዳይ ኢዩ። በዚ መሰረት፣ ንኹሉ ካብ መሬት ኤርትራ ተበጊሱ ኮነ ተደጊፉ ዝትግበር፣ ናብ መሬት ኢትዮጵያ ብፍላይ ድማ ናብ ክልል ትግራይ ዝቐንዐ፣ ዝኾነ ወተሃደራዊ መጥቃዕቲ፣ ቅኑዕ ሰለዘይኮነ፣ ብጥብቂ ንኹንናን ብቐጽበት ደው ንክብል ንጽውዕ።

ኣቐድም ኣቢሉ ሰልፊ ትንሳኤ ኤርትራ (ናህዳ) ነዚ ኣብ ኢትዮጵያ ተወሊዑ ዚካየድ ዘሎ ኩናት ሓድሕድ ኣመልኪቱ ናብ ኣህጉራዊ ማሕበረሰብ፣ ው/ሕ/ሃገራት፣ ው/ሓ/ኣፍሪቃን፣ ኤውሮጳዊ ሕብረትን ሕ/መ/አሜሪካን ዝቐንዐ ሰፊሕ ወግግዊ መግለጺ ኣውጺኡ ምንባሩ ዚዝከር ኢዩ።

ዕለት፣ 28 ሕዳር 2020